

इलैक्ट्रिक केबल निर्माता कंपनी पर बीआईएस का छापा

Ahmedabad, Gujarat, BIS, Electric cable, BIS, fake ISI mark, महेसाणा स्थित कंपनी मंजूरी बिना कर रही थी आईएसआई मार्का का उपयोग

अहमदाबाद

Published: January 05, 2021 09:36:23 pm



अहमदाबाद. भारतीय मानक ब्यूरो (बीआईएस) अधिकारियों की टीम ने इलैक्ट्रिक केबल निर्माता कंपनी के यहां छापा मारा है। महेसाणा जिले के कुकास स्थित ओम इंडस्ट्रियल पार्क में स्थित कंपनी पर दी गई दबिश के दौरान कंपनी की ओर से केबल पर आईएसआई मार्का का उपयोग करने की बात सामने आई। जबकि इसकी पूर्व मंजूरी कंपनी की ओर से बीआईएस से नहीं ली थी। बीआईएस अहमदाबाद शाखा के वैज्ञानिक एवं प्रमुख एस के सिंह के अनुसार मंगलवार को सूचना के आधार पर महेसाणा स्थित मैसर्स जैनेक्स वायर्स एंड केबल्स में छापा मारा गया। छापे के दौरान बड़ी मात्रा में इलैक्ट्रिक केबल के ऊपर भारतीय मानक ब्यूरो के मानक चिन्ह (आईएसआई) का दुरुपयोग पाया गया। साक्ष्य के रूप में नकली आईएसआई मार्का लगी हुई कंपनी की ५० हजार मीटर से ज्यादा केबल बरामद एवं जब्त की गई है।

सिंह ने बताया कि ब्यूरो की पूर्व अनुमति के बिना ब्यूरो के मानक चिन्ह आईएसआई का उपयोग करने पर दो साल तक का कारावास अथवा न्यूनतम दो लाख रुपए का अर्थदंड अथवा दोनों ही सजा हो सकती है। ऐसा करना भारतीय मानक ब्यूरो अधिनियम २०१६ के अनुच्छेद १७ के तहत दंडनीय अपराध है।



Source: <https://www.patrika.com/ahmedabad-news/ahmedabad-gujarat-bis-electric-cable-bis-fake-isi-mark-6613358/>